

ರಾಕಣ್ ಭದ್ರಾಚಿ ಪಿರ್ಗಜ್, ಆಂಜೆಲೊರ್

ಸಪ್ತೆಂಬರ್ 3 ಸಾದ್ಯಾ ಕಾಳಾಚೊ ಬಾವಿಸಾವೊ ಆಯ್ತಾರ್

1. ಆಯ್ಚ್ಯಾ ಮಿಸಾ ಸಂಭ್ರಮಾಂತ್ ವಾಂಟೊ ಘೆಲ್ಲೆಲ್ಯಾ ತುಮ್ಕಾಂ ಲಿತುರ್ಜೆಂತ್ ತಶೆಂಚ್ ಗಾಯಾನಾಂತ್ ಕುಮಕ್ ಕೆಲೆಲ್ಯಾಂಕ್ ದೇವ್ ಬರೆಂ ಕರುಂ.
2. ಫಾಲ್ಗ್ಯಾ/ಆಜ್ ಶಿಕ್ಷಕಾಂಚೊ ದೀಸ್ ಸಂಭ್ರಮ್ತಾಂವ್. ಆಮ್ಚ್ಯಾ ಸರ್ವ್ ಶಿಕ್ಷಕ್ ಶಿಕ್ಷಕಿಂಕ್ ನಿವೃತ್ತ್ ತಶೆಂಚ್ ಪ್ರಸ್ತುತ್ ವಾವ್ರಾರ್ ಆಸ್ಲೆಲ್ಯಾಂಕ್ ಆನಿ ಕ್ರಿಸ್ತಾಂವ್ ಶಿಕ್ಷಣ್ ಶಿಕಂವ್ಚ್ಯಾ ಶಿಕ್ಷಕಿಂಕ್ ಉಲ್ಲಾಸಿತಾಂವ್. ಆಮ್ಚೊ ಶ್ರೇಷ್ಟ್ ಮೆಸ್ತ್ರಿ ಜೆಜು ಕ್ರಿಸ್ತಾಚಿ ಧಾರಾಳ್ ಆಶೀರ್ವಾದಾಂ ತುಮ್ಚೆರ್ ಮಾಗ್ತಾಂವ್. ಆಯ್ತಾರಾ ದುಸ್ರ್ಯಾ ಮಿಸಾ ಉಪ್ರಾಂತ್ ಗೋಲ್ಡನ್ ಜುಬಿಲಿ ಹೊಲಾಂತ್ ಸರ್ವ್ ಶಿಕ್ಷಕಾಂಚೆಂ ಸಹಮಿಲನ್ ಆಸಾ. ಸರ್ವ್ ಶಿಕ್ಷಕಾನಿಂ ಸಹಮಿಲನಾಂತ್ ವಾಂಟೊ ಘೆಂವ್ಕ್ ವಿನಂತಿ ಕರ್ತಾಂವ್. ಶಿಕ್ಷಕಾಂಚಾ ದಿಸಾಚಾ ಕಾರ್ಯಾಚಿಂ ಮಾಂಡಾವಳ್ ಕೆಲ್ಲ್ಯಾ ವೈಸಿಯಸ್ ಆನಿ ಶಿಕ್ಷಾ ಅಯೋಗಾಕ್ ದೇವ್ ಬರೆಂ ಕರುಂ.
3. ಹ್ಯಾ ಹಪ್ತಾಂತ್ ಫೆಸ್ತಾಂ ಮಂಗ್ಳಾರಾ ಭಾಗೆವಂತ್ ಮದರ್ ತೆರೆಸಾಚೆಂ ಸ್ಮರಣ್. ಯೆತೆತ್ಯಾ ಸುಕ್ರಾರಾ ಸಪ್ತೆಂಬರ್ 8 ತಾರಿಕೆರ್ ಮೊಂತಿ ಸಾಯ್ಬಿಣಿಚೆಂ ಫೆಸ್ತ್. ಸಕಾಳಿಂ 6.00 ವರಾರ್ ಏಕ್ ಮೀಸ್ ಆಸಾ. ಸಕಾಳಿಂ 7.30 ವರಾರ್ ಗಾರ್ಡಿಯನ್ ಏಂಜಲ್ ಇಸ್ಕೊಲಾಚಾ ಮೈದಾನಾರ್ ಬಾಳೊಕ್ ಮರೈಕ್ ಫುಲಾಂ ಅರ್ಪುಂಚಿಂ ನವ್ಯಾ ಕಣ್ಯಾಶೆರ್ ಆಶೀರ್ವಾದ್ ಆನಿ ಪುರ್ಶಾಂವ್. ಮರೈ ಮಾಯೆಕ್ ಮಾನ್ ಕರ್ಚ್ಯಾಕ್ ಸರ್ವಾನಿಂ ಪುರ್ಶಾವಾಂತ್ ವಾಂಟೊ ಘೆಂವ್ಚೊ. ಉಪ್ರಾಂತ್ ಸಂಭ್ರಮಿಕ್ ಮಿಸಾ ಬಲಿದಾನ್. ಮೀಸ್ ಜಾತಾಚ್ ಗುರ್ಕಾರ್ ಕಣ್ಯೊ ವಾಂಟೆಲೆ. ತಶೆಂಚ್ ಯುವಸಂಚಾಲನಾಚೆಂ ಸಾಂದೆಂ ಗೋಲ್ಡನ್ ಜುಬಿಲಿ ಹೊಲಾಂತ್ ಭುರ್ಗ್ಯಾಂಕ್ ಕೊಬು ವಾಂಟೆಲೆ ಆನಿ ಮಿಸಾ ಸಂಭ್ರಮಾಂತ್ ಹಾಜರ್ ಜಾಲ್ಲ್ಯಾ ಸರ್ವಾಂಕ್ ವೋರ್ನ್ ವಾಂಟೆಲೆ ಮಾಂಡಾವಳ್ ಕೆಲ್ಲ್ಯಾ. ಫೆಸ್ತ್ ಮಿಸಾಕ್ ಯೆತಾನಾ ತುಮ್ಚಿಂ ಟು ಖಿಲರಾಂ (ಸ್ಕೂಟರ್ ಆನಿ ಮೋಟಾರ್ ಬೈಕ್) ಎಸಿ ಹೊಲಾ ವಯ್ಲೊ ಮೈದಾನಾರ್ ಪಾರ್ಕ್ ಕರ್ಚಿಂ. ತಶೆಂಚ್ ಸರ್ವ್ ಫೋರ್ ಖಿಲರ್ಸ್, ಕಾರಾಂ ಆನಿ ಅಟೋ ಇಗರ್ಜೆ ಮೈದಾನಾರ್ ಆನಿ ಗೋಲ್ಡನ್ ಜುಬಿಲಿ ಹೊಲಾ ಪಾಟ್ಲ್ಯಾನ್ ಪಾರ್ಕ್ ಕರುಂಕ್ ಉಲೊ ದಿತಾ.
4. ಫಾಲ್ಗ್ಯಾ ಸೊಮಾರಾ ಆನಿ ಮಂಗ್ಳಾರಾ ಸಪ್ತೆಂಬರ್ 4 ಆನಿ 5 ತಾರಿಕೆರ್ ಮೊಂತಿ ಫೆಸ್ತಾಕ್ ಆತ್ಮಿಕ್ ತಯಾರಾಯ್ ಜಾವ್ನ್ ಕುಮ್ನಾರಾಂ ದವರ್ಲ್ಯಾಂತ್. ಸಾಂಜೆರ್ ನೊವೆನಾ ಉಪ್ರಾಂತ್ ಸುರು ಜಾವ್ನ್ 7.00 ವರಾಂ ಪರ್ಯಾಂತ್ ಕುಮ್ನಾರಾಕ್ 2 ಸಯ್ಲೆ ಯಾಜಕ್ ಆಸಾತ್. ಬೊರೆಂ ಕುಮ್ನಾರ್ ಜಾವ್ನ್ ಅತ್ಮಿಕ್ ತಯಾರಾಯ್ ಕರುಂಕ್ ಉಲೊ ದಿತಾಂವ್.
5. ಯೆಂವ್ಚ್ಯಾ ಬುದ್ಧಾರಾ 7 ತಾರಿಕ್ ಸಾಂಜೆಚಾ ಮಿಸಾ ಉಪ್ರಾಂತ್ ಇಗರ್ಜೆಂತ್ ತಶೆಂಚ್ ಪೊರ್ಟೆಗೊಂತ್ ಫೆಸ್ತಾಕ್ ತಯಾರಾಯ್ ಜಾವ್ನ್ ಕದೆಲಾಂ ಮಾಂಡುಂಕ್ ಆಸಾತ್. ಗೊವ್ಳಿಕ್ ಪರಿಷದೆಚಾ ಸಾಂದ್ಯಾನಿಂ ಆನಿ ಯುವಜಣಾನಿಂ ಚುಕಾನಾಸ್ತಾನಾ ಹಾಜರ್ ಜಾಂವ್ಚೆಂ. ತಶೆಂಚ್ ಫೆಸ್ತಾಚಾ ಪುರ್ಶಾಂವಾ ವೆಳಾರ್ ಆನಿ ಇಗರ್ಜೆಂತ್ ಶಿಸ್ಟ್ ಸಾಂಬಾಳುಂಕ್ ಸ್ವಯಂಸೇವಕ್ ಜಾವ್ನ್ ವಾವ್ರ್ ಕರುಂಕ್ ಆಸಾ. ತುಮ್ಚೊ ಸರ್ವಾಂಚೊ ಸಹಕಾರ್ ಆಶೆತಾಂವ್.
6. ಬ್ರೆಸ್ತಾರಾ ದೊನ್ಬಾರಾಂ ಉಪ್ರಾಂತ್ ಲೀಜನಾಂಚಾ ಸಾಂದ್ಯಾನಿಂ ಕಣ್ಯೊ ನಿತಳ್ ಕರ್ನ್ ದವ್ರುಂಕ್ ವಿನಂತಿ.
7. ಮೊಂತಿ ಸಾಯ್ಬಿಣಿಚಾ ಫೆಸ್ತಾಚಿ ಲಿತುರ್ಜೆ ಗುರ್ಕಾರಾಂಕ್ ವಾಂಟುನ್ ದಿಲ್ಯಾ. ಫೆಸ್ತಾ ದೀಸ್ ಭುರ್ಗ್ಯಾಂಚಿ ಶಿಸ್ಟ್ ಸಾಂಬಾಳುಂಕ್ ಕ್ರಿಸ್ತಾಂವ್ ಶಿಕ್ಷಣಾಚಿ ಶಿಕ್ಷಕಾಂಕ್ ಆನಿ ಆಂಜೆಲೊರ್ ಯುವಸಂಚಾಲನಾಕ್, ತಶೆಂಚ್ ಮಿಸಾ ವೆಳಾರ್ ಕಾಣಿಕ್ ಎಕ್ವಾಯ್ ಕರುಂಕ್ ಗುರ್ಕಾರಾಂಕ್ ಆನಿ ವೈಸಿಯಸ್ ಭುರ್ಗ್ಯಾಂಕ್.

8. ಯೆತೆತ್ಯಾ ಸನ್ವಾರಾ 9 ತಾರಿಕೆ ಧಾವ್ನ್ ದುವಿ ಸಾಯ್ಬಿಣಿಚಾ ಫೆಸ್ತಾಕ್ ತಯಾರಾಯ್ ಜಾವ್ನ್ ಸಾಂಜೆಚಾ 5.00 ವರಾಂಚಾ ಮಿಸಾಚೆರ್ ಸಾಲ್ವಿ ಆಸ್ತೆಲಿ.
9. ಯೆಂವ್ಚ್ಯಾ ಆಯ್ತಾರಾ ಸಪ್ಟೆಂಬರ್ 10 ತಾರಿಕೆರ್ ದುಸ್ರ್ಯಾ ಮಿಸಾ ಉಪ್ರಾಂತ್ ಫಿರ್ಗಜ್ ಗೊವ್ಳಿಕ್ ಪರಿಷದೆಚೆಂ ಮೀಟಿಂಗ್ ಆಸಾ. ವಿಷಯ್ ಫಿರ್ಗಜ್ ಫೆಸ್ತಾಕ್ ತಯಾರಾಯ್. ಸರ್ವ್ ಸಾಂದ್ಯಾನಿಂ ಚುಕಾನಾಸ್ತಾನಾ ಮೀಟಿಂಗಾಕ್ ಹಾಜರ್ ಜಾಂವ್ಕ್ ವಿನಂತಿ.
10. ಯೆಂವ್ಚ್ಯಾ ಆಯ್ತಾರಾ ಸಪ್ಟೆಂಬರ್ 10 ತಾರಿಕೆರ್ ಸಕಾಳಿಂ 8.15 ಧಾವ್ನ್ 10.30 ವರಾಂ ಪರ್ಯಾಂತ್ ಚೊವ್ತಾ ಕ್ಲಾಸಿ ಧಾವ್ನ್ 10 ವ್ಯಾ ಕ್ಲಾಸಿ ಪರ್ಯಾಂತ್ ಶಿಕ್ವ್ಯಾ ಭುರ್ಗ್ಯಾಂಕ್ ಲಿತುರ್ಜೆಂತ್ ಅರ್ಧಾಭರಿತ್ ರಿತಿನ್ ವಾಂಟೊ ಫೆಂವ್ಚ್ಯಾ ವಿಷ್ಯಾಂತ್ ಶಿಕವ್ಣ್ ಮೂ. ಬಾ ಬೊನಿಫಾಸ್ ಪಿಂಟೊ ದಿತೆಲೆ. ಸಕ್ಡ್ ಭುರ್ಗ್ಯಾನಿಂ ಚುಕಾನಾಸ್ತಾನಾ ಹಾಜರ್ ಜಾಂವ್ಚೆಂ. ಶಿಬಿರಾಕ್ ಹಾಜರ್ ಜಾಲ್ಲ್ಯಾ ಭುರ್ಗ್ಯಾಂಕ್ 10.30 ವರಾರ್ ಮೀಸ್ ಆಸ್ತೆಲೆ.
11. ಆಜ್ /ಫಾಲ್ಯಾ ಸಕಾಳಿಂ ದುಸ್ರ್ಯಾ ಮಿಸಾ ಉಪ್ರಾಂತ್ ಕಥೊಲಿಕ್ ಸಭೆಚೆ ಮೀಟಿಂಗ್ ಆಸಾ. ಸರ್ವ್ ಸಾಂದ್ಯಾನಿಂ ಚುಕಾನಾಸ್ತಾನಾ ಹಾಜರ್ ಜಾಂವ್ಕ್ ವಿನಂತಿ.
12. ಮಂಗ್ಳುರ್ ದಿಯೆಸೆಜಿಚಾ ಗೊವ್ಳಿಕ್ ಪರಿಷದೆನ್ ಸಪ್ಟೆಂಬರ್ ಮಹಿನೊ ಡ್ರಗ್ಸ್ ಯಾ ಮಾದಕ್ ದ್ರವ್ಯಾಂ ವಿರೋಧ್ ಜಾಗೃತಿ ಮಹಿನೊ ಮ್ಹಣ್ ಠರಯ್ಲಾ. ಪಾಟ್ಲ್ಯಾ ಹಫ್ತಾಚಾ ರಾಕ್ಡೊ ಪತ್ರಾಕ್ ಹ್ಯಾ ವಿಶಿಂ ವಿಶೇಷ್ ಲೇಕನಾಂ ಅಸಾತ್. ತಿಂ ವಾಚುಂಕ್ ವ್ಹಡಿಲಾಂಕ್ ಒತ್ತಾಯ್ ಕರ್ತಾಂ. ಇಸ್ಕೊಲಾಕ್ ಆನಿ ಕೊಲೆಜಿಕ್ ವೆಚ್ಯಾ ಭುರ್ಗ್ಯಾಂಚೆರ್ ವ್ಹಡಿಲಾನಿಂ ನದರ್ ದವ್ಡಿ ಆನಿ ತಾಂಕಾ ಚತ್ರಾಯ್ ಸಾಂಗೊಂಕ್ ಉಲೊ ದಿತಾಂವ್.
13. ಗೆಲೆತ್ಯಾ ಹಫ್ತಾಂತ್ ಸಾಂ ಗಾಬ್ರಿಯೆಲ್ ಪಯ್ಲ್ಯಾ ವಾಡ್ಯಾಚೊ ಲಿಗೋರಿ ಡಿಸೋಜಾ ದೆವಾಧಿನ್ ಜಾಲಾ. ತಾಚ್ಯಾ ಅತ್ಯಾಕ್ ಶಾಂತಿ ಮಾಗ್ತಾಂವ್ ಆನಿ ದುಕೇಸ್ತ್ ಕುಟ್ಮಾಕ್ ಭುಜಯ್ತಾಂವ್.
14. ಆಜ್/ಫಾಲ್ಯಾ ವಾಡ್ಯಾ ಜಮಾತಿ ಹೆ ಪರಿ ಆಸಾತ್

4.30 ವರಾರ್

ಇಗರ್ಜೆ ವಾಡೊ – ಮಾನೇಸ್ತ್ ಜೋ ಆನಿ ಲೀನಾ ಪಿಂಟೊ